

Сямейныя радасці

ПАДАРОЖЖА ДА СУЗОР'Я БЛІЗНЯТ

Тэатралізаванае шоу ў Стоўбцах: душэўнае свята і вясельны падарунак

Касмічныя турысты — сем'і блізнят і двайнят, вучоныя-астранаўты ў асобах журы, а таксама астатнія пасажыры касмічнага карабля: балельшчыкі і госці — усе накіраваліся ў міжгалактычную экспедыцыю для вывучэння нябесных свяцілаў сузор'я Блізнят. На шляху яны сустрэлі касмічнага карэспандэнта Спейскара, пазнаёміліся з жыхарамі Залюстроўя і паласаваліся прысмакамі на Гасціннай планеце. У такім казачным фармаце ў Стоўбцах прайшоў першы гарадскі конкурс «Адразу дзве ўсмешкі маме».

За званне самай гасціннай сям'і, самых чароўных маленькіх блізнят, самых непадобных двайнят спаборнічала пяць сем'яў. Няшмат, аднак тое, што зрабілі героі свята, колькі патрацілі на гэта энергію і часу, вартае шчырага прызнання.

— Рыхтуючы сцэнарыі, мы хацелі даць мерапрыемству сваю рызынку, якой не было ні ў кога, бо кожная сям'я — гэта ўнікальны свет, — расказала арганізатар свята дырэктар раённага цэнтра культуры Ала СУШЧ. — Удзельнікі прыходзілі на рэпетыцыі, з імі працаваў прафесійны харэограф над тэхнічай дэфіле. Усе нашы спецыялісты дапамагалі ствараць відэавізіткі і трымацца на сцэне. А яшчэ ім трэба было нагатаваць для салодкага конкурсу прысмакаў...

Падчас салодкага застолля, дарэчы, вырашылася, чый здымак стаў лепшым. Трохгадовыя Кірыл і Данііл ЮРАСЫ



Фота Надзеі БУЖАН

сталі самымі фотагенічнымі блізнятмі. Іх тата Аляксандр, дарэчы, адзіны з удзельнікаў мужчын выступаў са сцэны і чытаў вершы разам з жонкай Дзінай.

Самай гасціннай прызналі сям'ю блізнят Аліны і Паліны ГРЫШАН, чья мама Валянціна разам з дочкамі выканала песню, словы да якой напісала сама. Глядацкія сімпатыі, дарэчы, таксама дасталіся ім.

— Рыхтавацца аказалася не так проста, як мы думалі. Было і цяжкая месцамі, але як выйшлі на сцэну, усё забылася — застаўся толькі святочны

настрой, — кажа яна. — А натхняюць мяне мае дочки — мае музы. Гляджу на іх, і словы самі складваюцца ў тэкст песні.

Самымі непадобнымі двайнятамі аднагалосна і без варыянтаў сталі 11-гадовыя Ксенія і Кірыл ГАНЧАРОНКІ. Іх салодкі стол з тортам, тарталеткамі ды хрушчыкамі маме Ірыне дапамагалі ствараць не толькі дзеці, а і бабулі.

Блізняткі Кірыл і Ілья КРЫВЕГІ зачаравалі журы і сталі пераможцамі адпаведнай намінацыі. «Хоць тата і не змог прысутнічаць на свяце, аднак ён актыўна разам з хлопцамі дапамагаў рыхтаваць і гатаваць усё. Вось сэрцайкі з мармеладу яны разам выразалі», — смеяцца мама блізнят Марына.

Двайняты Ангеліна і Міла ШАЎЧЭНКІ, якім вось-вось павіна спуюніцца толькі два гады, таксама без канкурэнцыі сталі пераможцамі ў намінацыі самых маленькіх блізнят. Пры гэтым у шматдзетнай сям'і Шаўчэнка ёсць яшчэ старэйшая дачка, а мама чакае чацвёртае дзіця. «Хацелася, каб дочки прывыкалі да людзей і стасункаў, не баяліся дзетак і дарослых, развіваліся — нам хутка ў садзік ужо», — расказала пра намер удзельніца ў конкурсе Таццяна.

Тата гэтага ўнікальнага сямейства будзе дом сваімі рукамі і спадзяецца, што наступным членам сям'і будзе сын.

Ірына СІДАРОК. sidarok@zviazda.by

Больш фота глядзіце на сайце www.zviazda.by

СЁННЯ

Сонца

	Усход	Заход	Даўжыня дня
Мінск	8.18	17.27	9.09
Віцебск	8.12	17.13	9.01
Магілёў	8.08	17.17	9.09
Гомель	8.00	17.19	9.19
Гродна	8.32	17.43	9.11
Брэст	8.28	17.49	9.21

Месяц

Маладзік 30.10—06.11.
Месяц у сузор'і Казярога.


Імяніны

Пр. Аляксандра, Ігната, Мікалая, Уладзіміра, Якава.
К. Альжбеты, Захара, Славаміра, Яўгена.



Фота Анатоля КЛЕШЧУКА.

ЗАЎТРА



...у суседзях

ВАРШАВА	+8..+10°C	КІЕЎ	+9..+11°C	РЫГА	-1..+1°C
ВІЛЬНЮС	+2..+4°C	МАСКВА	-8..-6°C	С.-ПЕЦЯРБУРГ	-4..-2°C

УСМІХНЕМСЯ

Самыя правільныя адносіны пачынаюцца зімой. Калі вы спадабаліся адно аднаму ў кучы адзення, шапцы і з чырвонымі насамі — гэта дакладна каханне.

— Чалавечы глупства можна выкарыстоўваць для стварэння вечнага рухавіка.
— Гэта як?
— Паставіць ручку, напісаць на ёй «Не круці!» — і ўсё...

Месяц таму жонка кінула есці мучное, тры тыдні таму кінула піць каву, два тыдні таму кінула курыць...

Падобна на тое — я наступны!

— Тата, а купі мне GALAXY S6.
— А дзе чарадзейнае слова?

— Маруся!
— Маруся? Што гэта значыць?
— Імя тваёй каханкі.
— Дык табе, напэўна, і чахол патрэбны!

— Дзяўчаты, запомніце: вашы дзеці будуць падобныя на яго, а не на яго аўтамабіль!

Цудоўнага чалавека і нашага былога вучня **Аляксандра Уладзіміравіча Свірыда** з Ганцавічаў шчыра віншваем з 70-годдзем! Зычым моцнага здароўя, выдатнага настрою, поспехаў.

Л.К. Вярбіцкая, П.С. Свістуніч, Т.І. Новік, А.М. Жукоўскі, В.І. Чабатарэнка.

Наступны нумар «Звязды» выйдзе ў сераду, 9 лістапада.

Даты

Падзеі

Людзі

5 ЛІСТАПАДА

Дзень памяці беларускага святога **Елісея Лаўрышаўскага**. Менавіта ён лічыцца заснавальнікам аднаго са старажытных беларускіх манастыроў — **Лаўрышаўскага**, які знаваў у вёсцы **Лаўрышава** каля **Навагрудка** ў XIII—XIX стагоддзях (дзеінасць адноўлена ў 90-х гадах мінулага стагоддзя). **Каля 1329 года** для манастыра было створана знакамітае **Лаўрышаўскае евангелле**. У 1996 годзе ў вёсцы **Лаўрышава** адкрыты помнік прападобнаму **Елісею Лаўрышаўскаму**.

1917 год — 99 гадоў таму У.І. Ленін, які нечакана з'явіўся ў Петраградзе на канспіратыўным пасяджэнні ЦК РСДРП(б), пераламаў ход галасавання і настаяў на прыняцці рэзалюцыі аб узброеным паўстанні. Ён запатрабаваў разгарнуць практычную падрыхтоўку да ўзброенага паўстання з мэтай перадачы ўлады Саветам, у якіх у гэты час пераважалі бальшавікі.

1921 год — нарадзіўся (вёска Рацькава Ушацкага раёна) **Уладзімір Дзмітрыевіч Якутаў**, беларускі пісьменнік, кандыдат гістарычных навук. У 1954 годзе скончыў Вільнюскі ўніверсітэт. Быў на камсамольскай і партыйнай рабоце ў Літве. З 1961 года жыве і працуе ў Мінску. Працаваў у Інстытуце гісторыі партыі пры ЦК КПБ, у Інстытуце гісторыі НАН Беларусі. Аўтар кніг пра беларускіх дзяржаўных дзеячаў.

1932 год — у Бабруйску на базе рускай драматычнай трупы В. Кумельскага створаны Дзяржаўны рускі драматычны тэатр БССР імя М. Горкага. У 1935—1941 і 1944 гадах працаваў у Магілёве, з красавіка 1945-га — у Гродне, з ліпеня 1947-га — у Мінску. З пачаткам Вялікай Айчыннай вайны тэатр перапыніў дзейнасць. Аднавіў яе летам 1943 года ў Маскве як франтавы тэатр, выступаў у часях Чырвонай Арміі, у вызваленых раёнах Беларусі. Цяпер гэта — Нацыянальны акадэмічны драматычны тэатр імя М. Горкага.

1951 год — здадзены ў эксплуатацыю і адкрыты для наведвальнікаў будынак Мінскага ГУМа.

Было сказана

Максім ТАНК, народны паэт Беларусі:

«Я спытаў чалавека,
Які прайшоў праз агонь,
І ваду,
І медныя трубы:
— Што самае цяжкае
На гэтым свеце?
І ён адказаў:
— Прайсці праз вернасць».

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар **КАРЛЮКЕВІЧ Аляксандр Мікалаевіч**.
 РЕДАКЦЫЙНАЯ КАЛЕГІЯ: Н. ДРЫПА, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
 Выдавец — Рэдакцыйна-выдавецкая ўстанова «Выдавецкі дом «Звязда»».
 НАШ АДРАС: 220013 г. Мінск, вул. Б. Хмяльніцкага, 10-а.
 ТЭЛЕФОНЫ: прыёмнай — 287 19 19 (тэл./факс); аддзелаў: пісьмаў — 284 44 04, падпіскі і распаўсюджванне — 284 44 04, бухгалтэры: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.
 Тыраж 20.008. Індэкс 63850. Зак. № 4288.
 Нумар падпісаны ў 19.30
 М 1 2 3 4 5 6 7 8 9 10 11 12
 П 1 2 3 4 5 6 7 8 9 10 11 12
ПРЫЁМ тэл./факс: 287 17 79, РЭКЛАМЫ e-mail: reklama@zviazda.by